


అద్దె ఇళ్ల భాగోతం

వి.వి. సీతారామదాసు



'తెలివితక్కువ వాడు యిల్లు కడితే, తెలియవయినవాడు అందులో ఉంటాడు' అని ఒక్క యిల్లంపై సామెత. ఇది అక్షరాలా నిజం. ఎందుకంటే ఈ రోజుల్లో మధ్యతరగతి వట్టణాల్లో, ఒక మధ్యతరగతి ఇంటికి సుమారు నాలుగు లక్షలవస్తువులు ఉంటాయి. అంటే రూపాయి వడ్డీవేసుకున్నా నెలకు నాలుగవేలు. ఇవికాక రంగులూ, సున్నాలూ, పన్నులూ, మరమ్మత్తులూ, అన్నీ కలిస్తే తడిసి మోపెడవుతుంది. ఆ యిల్లా, ఆ పరిసరాలూ, ఆ యిరుగు పొరుగువారూ, వాతావరణం యివన్నీ మనకు నచ్చినా, నచ్చకపోయినా, ఎలాటి యిబ్బందులున్నా చచ్చినట్టు వదుండాటి.

ఆ మాత్రం యిల్లు నెలకో రెండు వేలు పారేస్తే ఎక్కడయినా అద్దెకు దొరుకుతుంది. అంటే రెండు వేలు మిగులు. సున్నాలు, రంగులూ, పన్నులూ, మరమ్మత్తులూ గొడవలేదు. ఇంటాయన చేయించకపోతే, మనమే చేయించి అద్దెలో తగ్గించడమే. లేదా యిల్లు ఖాళీచేసి మరో యింటికి పోవచ్చు. మనకు మరో ఊరు ట్రాన్స్ఫరయినా, లేక అదే ఊర్లో మరోచోటుకు ఆఫీసుకు దగ్గరనో, పిల్లల కాలేజీలకు దగ్గరనో, మారాలన్నా సమస్య ఉండదు. అదే స్వంత యిల్లు అయితే ఆ మారడం అంత ఉబలభం కాదు కదా.

ఇవన్నీ ఆలోచించి, తెలివైనవాడిగా మిగిలిపోవాలని కోరుకుంటున్న నన్ను తెలివితక్కువ వాడిగా మార్చాలని, మా ఆవిడతో సహా మా బంధువులందరూ ప్రయత్నాలు చేస్తూనే ఉన్నారు. కానీ ఆంధ్రజ్యోతి సచిత వారపత్రిక * 23-1-98

నేను లొంగడంలేదు. దీనికి మరొక కారణం కూడా ఉంది. అవి అద్దె యిల్లలోని అనుభవాలు. వాటిలో రెండు ఉదాహరిస్తాను.



ఆంధ్రజ్యోతి, తెలుగు కళా సమితి (న్యూజెర్సీ) రాజ్యలక్ష్మీ ఫౌండేషన్ (మద్రాసు) వారి కథల పోటీలో ఎంపికైన కథ

నేను ఈ ఊరికి మొట్టమొదట ట్రాన్స్ఫర్ అయి వచ్చినప్పుడు, రామ్ నగరులో ఒక యిల్లు అద్దెకు తీసుకున్నాను. అద్దె నెయ్యి రూరపాయలు. మూడు గదుల డాబా. గదులు రైలు పెట్టెల్లా ఉన్నాయి. గదులు మూడే అయినా మాకు సరిపోతాయి.

మేం ఉన్నది ఒక్క మొగుడూ, ఒక్క పెళ్ళామే కదా. వంటగదిలో వండుకొని భోంచేసి, ముందు గదిలో కాసేపు ముచ్చట్లాడుకొని, మధ్యగదిలోనే మంచం ఎక్కెయ్యడమే. ఇలా ఒకవారం రోజుల పాటు సాఫీగా గడిచిపోయింది.

ఆరోజు ఉదయం యింకా ఎవరు రాలేదు కదా అని ఊసుపోక డాబా మీదకెళ్ళేను. పిట్టగోడ దగ్గర నిలబడి చుట్టువక్కలున్న యిళ్ళూ, రోడ్డూ అవి చూస్తున్నాను. ఉదయం చల్లటిగాలి వీస్తున్నది. అంతా ప్రశాంతంగా ఉంది. మనసుకు ఆహ్లాదంగా వుంది. అలా నేను పరవశస్తూ ఉండగా.

'ఏమండీ బావగారూ, బాగున్నారా' అన్న పలక రింపు వినపడింది. ఊరి నుంచి మా మరదలైన రయినా వచ్చి పలకరిస్తున్నారేమోనని డాబావైపు చూసేను. ఎవ్వరూ లేరు. పిట్టగోడ మీద నుంచి తొంగి క్రిందికి చూసేను. మా వాకిట్లోకానీ, రోడ్డుమీదకానీ ఎవ్వరూ లేరు. ఎవరో ముసలమ్మ కూరలబుట్టు నెత్తినపెట్టుకుపోతున్నది. అవిడ అలా పలకరించే అవకాశం లేదు. సరేలే. మనల్ని అయి వుండదులే అని సరిపెట్టుకోబోతూ ఉండగా.

'ఇక్కడ అంది పిలుస్తుంటే. అలా దిక్కులు, చూస్తారేంటండీ?' మళ్ళీ వినిపించింది అదే కంఠం. కమ్మని కంఠం కోకిల కంఠం. అప్పుడు చూశాను వక్కంటి డాబావైపు సుమారు పాతిక సంవత్సరాల అమ్మాయి నిలబడి వుంది. మనిషి అందంగానే వుంది. ఎక్కడ ఉండవలసినవి అక్కడ, ఏ సైజులో ఉండవలసినవి ఆ సైజులో ఉన్నాయి. కొంచెం

ఖరీదయిన చీరకట్టింది. పెద్దగా ముస్తాబు చేసు కున్నట్టు కనిపించలేదు. అయినా మరొక్కసారి చూడాలనిపించే అందం. నవ్వునున్న కళ్లతో నన్ను చూస్తున్నది.

'మీరు పిలిచింది నన్నేనా' అని అడగాలుకుం టున్న నమయంలో వాళ్ల డాబా మెట్లమీద ఎవరో వస్తున్న అలికిడి అయి అగిపోయేను. ఒకాయన వచ్చేదు. టి.వి. పే షెంటు తాలూకు అస్థివంజరంలా ఉన్నాడు. వంటిమీద లుంగీ తప్ప మరేమీ లేదు. అదయినా పైకి ఎగగట్టుబడి వుంది. సగం బట్టతల. మిగిలిన సగం తలమీద అక్కడక్కడ వెంఠుకలు రాగిరంగులో ఉన్నాయి. అంతే తలకు రంగురాసి నెల్లాళ్లయినదన్నమాట. కళ్లజోడుకు ఒక పక్క కాడవిరిగిపోతే తాడు కట్టినట్టున్నాడు. అయినా అది ముక్కు మీదికి జారిపోతూనే వుంది.

'ఏమే, పొద్దున్నే ఈ అడ్డగాడిదతో మాటాడడానికి డాబా మీదిక వచ్చేవా? నీకు పొగరెక్కువయ్యిందే. అక్కడ నీకోసం నేను చేసి పెట్టిన టిఫిను కాఫీ చల్లారిపోతూ ఉంటే, యిక్కడ యీ తలమాసిన వెధవతో ఊసులాడుతూ, సరసాలాడుతూ కూచు న్నానా. వద' అంటూ ఆమె చెయ్యి పట్టుకొని బలవంతంగా కిందకు లాక్కుపోయేదు.

ఎవరాయన. ఆమె తాతా. తండ్రా, కొంప దీసి ఆమె భర్త కాదుకదా. ఎవరయితే నాకేం. ఈరోజుపొద్దున్న లేవగానే అద్దంలో నా ముఖం నేను చూసుకున్నాను. అంచేత ఏమీ చెయ్యక పోయినా యిలా అడ్డగాడిద, తలమాసిన వెధవ అని తిట్లు తిన్నాను. ఇంకెవ్వడు ఈ డాబామీదికి రాకూడదు. ఏదేనా అవసరం ఉంటే మా ఆవిడనే సంపించాలి అనుకుంటూ మెట్లు దిగి కిందికి యింట్లోకి పోయేను.

ఇలా ఒకవారం రోజులు గడిచేయి. ఈవారం రోజులూ ఆ అమ్మాయికాని ఆ ముసలాయన కానీ నాకంటవడలేదు. తరువాత ఒకరోజు సాయం కాలం ఆఫీసు నుంచి వచ్చేక పెరట్లో మొక్కలు ఎండిపోయినట్టున్నాయని బక్కెట్టుతో నీళ్లు పట్టి పోస్తున్నాను. నా వంటిమీద నీటి జల్లు కురిసింది.

తలెత్తి ఆకాశంవైపు చూసేను. వర్షంకాదు. కదా మేఘాలు కూడా లేవు. సాయంకాలం నీరెండ యింకా వేడిగానే వుంది. మరి ఈ జల్లు ఎక్కడ నుంచి వచ్చింది అనుకుంటూ ఉండగా పక్క కాంపౌండులోంచి కిలకిల నవ్వు వినిపించింది. ఆ వైపు చూసేను. ఆ అమ్మాయే. పైపుతో మొక్కలకు నీళ్లు పోస్తున్నది. నేనటు చూడగానే 'వై వై వై' అంటూ నాలుక బయటకు పెట్టి వెక్కిరిస్తున్నది.

నిజం చెప్పాలంటే ఆ మొక్కల మధ్య ఆమె వనకన్యలాగ ఉంది. చూసేనా ఆనందిద్దామంటే ఆ ముసలాయన తిట్లు గుర్తుకొచ్చేయి. మళ్లీ యిక్కడకు వచ్చి ఎక్కడ తిట్ల దండకం ప్రారంభి స్తాడోనన్న భయంతో 'అమ్మా! నా మానాన్న నన్ను

యిలా బతకనియ్యి' అని చెబుదామనుకుంటూ ఉండగానే.

'ఏమే, మళ్లీ ఈ శ్రాష్ట్రాడికోసం యిక్కడ తగలబ డ్దానా. ఇంట్లో ఉన్న ఈ మొగుడు నీకు చాలలేదా. రంకు మొగుడు కావలసి వచ్చేదా. నీకు తిమ్మిరి ఎక్కువయ్యిందే. అసలు నిననడ కాదు. ఆ దొంగ రాస్మీలుని అనాలి. వాడికాలు చెయ్యి విరిచేస్తే, నీకు బుద్ధివస్తుంది' అన్నాడు. అసలు విషయం ఆయనకు చెబుదామన్న ఉద్దేశంతో.

'అది కాదండీ...' అన్నాను.

'నువ్వు నోరు ముయ్యవయ్యా. నీకు నీ యింట్ల నీ పెళ్లాం ఉందికదా. అయినా నీకు నా పెళ్లాం కూడా కావలసి వచ్చిందా. ఈసారి నువ్వు



గృహ సెక్సీహీవనాన్ గా పేరున్న సంజయ్ దత్ పేరు తీసేసాలా కామెంట్ చేశారొకరు. ఏంటంటే. ముగాళ్లు సంజయ్ దత్ ను కదిలించి అతనిలోని ఉత్తమ ప్రతిభను వెలికితీస్తారట. ఒక రకంగా దీనికి సంజయ్ హోవెనా అన్న అర్థం. మరిప్పుడు అలా అన్నవాళ్ళని తన కండలు కిరగిపోయేలా కొడతాడేవెనా చూడాలి.

దీన్ని చూసినట్టు కనిపిస్తే నీ గుడ్లు పీకించేస్తాను జాగ్రత్త!' అంటూ నాకు మరో మాట ఆడడా నికి అవకాశం యివ్వకుండా ఆమెను యింట్లోకి లాక్కుపోయేదు.

ఈ ముసలలాడు ఈమెకు భర్తన్నమాట. అతను అనుమానపడడంలో న్యాయం వుంది. అయినా ఇదెక్కడి గొడవ. ఏ పాపమూ ఎరుగని నన్ననుమా నించడమే కాకనోటికొచ్చినట్టు తిడుతున్నాడు. ఇక ఈ అమ్మాయికంటూ, అతనికంటూ వడకూడదు. ఎలాగో తప్పించుకుతిరగాలి. ఈ సంగతి మా ఆవిడకు తెలియనీయకూడదు. అసలే అడవాళ్లు అసూయకు చెల్లెళ్లు కదా. అనుకుంటూ ఇంట్లోకి వెళ్ళేను.

రోజులు గడుస్తున్నాయి. ఆరోజు ఆదివారం. ముష్టుగా భోంచేసి పక్క మీద నడుంవాలేసేను. మా ఆవిడ ముందుగదిలో కూచుని ఏదో పత్రిక చదువుతున్నది. గేటుచవ్వడయింది. ఎవరో వచ్చినట్టుంది. ఎవరా అని అనుకుంటూ ఉండగా.

'బాగున్నారా, అక్కయ్యగారూ' ఆ అమ్మాయి గొంతుక వినిపించింది.

'ఎవరమ్మా మీరు' మా ఆవిడ అడుగుతోంది.

'నా పేరు మాలతి. ఈ పక్క యింట్లో ఉంటున్నాం. మా వారు మునిసిపలు ఆఫీసులో చేసి రిటయిరయ్యేరు.

'మీ నాన్నగారు రిటయిరయ్యేరా' తాను సరిగా వినలేదేమోననుకొని, అడిగింది మా ఆవిడ.

'మా నాన్నగారు కాదు. మా ఆయనే రిట యిరయ్యేరు. నేను ఆయనకు మూడో పెళ్ళాన్ని సందేహం తీర్చిందా అమ్మాయి.

'పాపం. ఆయనకు మొదట యిద్దరు పెళ్ళాలు పోయేరన్నమాట.'

'పోలేదు. ఒకావిడ పాలబ్యాబ్బితోనూ, మరో కావిడ ఈయన దగ్గరే పనిచేసే బంట్లోతుతోనూ లేచిపోయేరు. ఈ ఊళ్ళోనే ఉంటున్నారు, తరవాత ఈయన నన్ను పెళ్లిచేసుకున్నారు. ఎక్కువ కట్నాలిచ్చుకోలేని మా వాళ్లు, ఏమీ కట్టం అడ గకుండా పెళ్లి చేసుకుంటానన్నాడని యీయనకు కట్టపెట్టేరు.'

'పోనీ మిమ్మల్లయినా సరిగా చూసుకుని, సుఖ పెడుతున్నారా'

'చూసుకోవడం, సుఖపెట్టడం అంటే తిండికీ బట్టకూ లోటు లేదు. ఆపైన యింకేమీ లేదు. రోజూ రకరకాల వంటలు తనే వండిపెడ తాడు. కానీ మరే సుఖమూ లేదు. వేరు వేరు వడకలు. ఆయన గదిలో ఆయనా, నా గదిలో నేనూ, పెళ్ళయిన యీ అయిదేళ్ల నుంచీ యిలాగే జరుగుతోంది.'

'మీ పెళ్ళయి అయిదేళ్లయ్యిందా.'

'ఏం, పెళ్ళయి అయిదేళ్లయినా, నువ్వింకా లేచిపోలేదేం అని అశ్రద్ధంగా అడుగుతున్నారా. లేచిపోదామనే చూస్తున్నాను. సరయిన వారు కనిపించడం లేదు. రోజూ కూరలు తెచ్చే బండ బ్బాయి బాగానే వున్నాడు. కానీ వాడికి పెళ్ళయి అయిదేళ్లయినా యింకా పిల్లలు లేరట. అంచేత కొంచెం అనుమానంగా ఉంది. సరే ఈరోజు ఆదివారం కదా. బావగారు యింట్లో లేరా?'

'ఏం ఉంటే ఆయనతో లేచిపోదామనుకుంటు న్నానా'

'ఛ. ఛ, అలంటిదేం లేదు. అక్కయ్యగారూ. పక్క పక్క యిళ్లలోనే ఉంటున్నాం కదా అని అయినా లేచిపోవడం ఎందుకు?'

'అంటే లేచిపోకుండానే యిక్కడే ఉండి....'

'అట్టే అలా చేస్తే అక్కడ మావారూ, ఇక్కడ

మీరూ బాధపడరూ. మీరిక్కడ ఒక్కరూ కూర్చున్నారు కదా, ఆయన యింట్లో లేరా అని అడుగుతున్నాను.'

'ఆయన ఇంట్లో ఉంటే, నే నొక్కతినీ యిక్కడ కూచోకూడదా'

'కూడదా అంటే నేనేం చెబుతాను. నేనయితే ఆయన యింట్లో ఉన్నంతసేపూ, రాత్రయినా, వగలైనా, బెడ్ రూమ్ లో బందించేసి, ఆయనతో పాటు ఉండి, ఆయనకు రెస్టులేకుండా చేసేదానిని. ఈ వయసులో కాకపోతే ఇంకెవ్వడు అనుభవిస్తాం చెప్పండక్కర్లేయ్యారూ' అంటూ ఆమె యింకా ఏదో చెప్పబోతోంది. మళ్ళీ గేటు చవ్చడయింది. ఈసారి ఎవరోచ్చేరు చెప్పా అని నేను అనుకుంటూ ఉండగానే వినపడింది ఆయనగొంతు.

'ఏమే ఈ ముదనప్పవు రంకుమొగుడి కోసం వీడింటికి కూడా వచ్చేశావా. అంతమదం ఎక్కువ య్యిందా నీకు. అయినా వాడికి మక్కలిరగదంతే కాని, నీకు బుద్ధిరాదే' అంటూ గర్జించాడు.

'అది కాదు తాతయ్యగారూ...' మా అవిడ ఏదో సర్ది చెప్పబోయింది.

'ఏమమ్మోయ్. నేను నీకు తాతలాగ కనిపిస్తున్నానా? ఏదో ఆఫీసులో ఎవ్వడూ ఏవో సమస్యల గురించి ఆలోచిస్తూ ఉండడం వల్ల నగం తలబంటుతల అయింది. మిగతా నగం పండిపోయింది. వేగంగా ఉద్యోగం రావాలని మా వాళ్ళ స్కూల్లో చేర్పించేటప్పుడు పది సంవత్సరాలు వయసు ఎక్కువ వెయ్యడం వల్ల తొందరగా రిటయరు చేసేశారు. అంతమాత్రం చేత నన్ను తాతయ్యగారూ అని పిలుస్తావా?'

'పోనీ బాబయ్యగారూ అని పిలవనా' మా అవిడ రాజీపడబోయింది.

'ఆ పిలుపు మాత్రం ఏం బాగుంది. ఇది నిన్ను అక్కయ్య అని పిలుస్తున్నది కదా. అంచేత మరిది గారూ ఆనో, పోనీ అది బాగుండకపోతే బావగారూ ఆనో పిలుపు. అయినా ఇంట్లో నిక్షేపంగా గజ్జల గుర్రంలా పెళ్ళానివి నువ్వు వుండగా, నీ మొగుడికి నా పెళ్ళాం కూడా కావలసి వచ్చిందా. అంతగా మరొకరి కావలసినస్తే, చుట్టువక్కల యిళ్ళల్లో యింతమందికి యిందరు పెళ్ళాలున్నారు కదా. అందులో ఒక్కరే పనికిరాలేదా?'

'అళ్ళే మా వారలాంటివారు కాదండీ' ధృఢ విశ్వాసంతో చెప్పింది మా అవిడ. ఆఖరిసారిగా చెబుతున్నాను. ఇక మీదటి యిది నీ మొగుడివైపు చూసినా, వాడు దీనివైపు చూసినా నీ మొగుడిని నరికిపోగులు పెట్టించేస్తాను. ఈ వీధిల రౌడీలందరూ నా చేతిలోనే ఉన్నారు జాగ్రత్త. పదలే. అక్కడ నీ కోసం జిలేవీలూ, ఆపడలూ చేసి పెట్టేను. మెక్కుదువుగాని' అంటూ ఆ అమ్మాయిని లాక్కుపోయేడు.

మా అవిడ భక్తుల తలుపేసి, గుడ్లలనీరు కక్కు

కుంటూ వచ్చి నా గుండెలమీద వాలిపోయింది. నన్ననుమానిస్తున్నదేమో అన్న భయంతో.

'చిట్టి, నా సంగతి నీకు తెలుసుగా' అన్నాను జంకుతూ.

'ఛ, ఛ. మిమ్మల్ని నేననుమానించడం లేదండీ. ఇలాంటి మూర్ఖుల యింటిపక్కమండడం కష్టమండీ. ఇదేమీ మన స్వంత యిల్లు కాదుకదా. మరో అద్దె యిల్లు చూడండీ.'


'అలాగే రేపు క్లబ్బంగారులో ఒక అద్దె యిల్లు చూస్తానులే' బరోసా యిచ్చేను.

మర్నాడే క్లబ్బంగారులోని మరో అద్దె యింటికి మారిపోయేం. ఆ మూర్ఖుల బారినుంచి మమ్మల్ని మేం రక్షించుకోగలిగాం. అదే స్వంత యిల్లు



ఓటినా ఖన్నాకు పాగరని పెరు. ఆమెచిన్నప్పట్నుంచి అంతేనట. అయితే సినిమాలలోచే రాక కొంచ సహనం నేర్చుకున్నా. ఎంతంటే ఇప్పుడు నా స్నేహితులకెవరికైనా కష్టాలోస్తే నా దగ్గరకొచ్చి వాపోతారు. కానీనేను మాత్రం చచ్చినా ఏడ్వను. నన్ను చూస్తే ఎవరూ అలా అనుకోరు. కానీనేను మాత్రం నాకే ఆశ్చర్యం కలిగేంతగా మారాను. అంది.

అయితే సాధ్యపడేదా. జీవితాంతం ఆ నరకాన్ని అనుభవించవలసిందే కదా.



క్లబ్బంగారులో యిల్లు కూడా చాలా బాగుంది. మేడమీద యింటిలో ఒక పోర్నను. రెండో వాటాలో వేరే కుటుంబం ఉన్నారు. ఆయన ఏదో బట్టల కొట్టులో పనిచేస్తాడట. ముగ్గురు పిల్లలు. వాళ్ళు మా అవిడని అక్కా, అక్కా అని పిలుస్తూ మా అవిడ వాళ్ళమ్మగారిని పిన్నిగారూ, పిన్నిగారూ అని పిలుస్తూ, చమవుగా ఉంటుంది. అవిడ మాత్రం నన్ను చూసినప్పుడల్లా 'అయ్యో! అల్లుడుగారున్నారు' అంటూ కొత్త పెళ్ళికూతురులా, సిగ్గుతో తప్పించుకు తిరుగుతుంది.

రోజులు గడిచిపోతున్నాయి. ఒకరోజు ఉదయం బద్దకంగా ఉండి పక్కమీద నుండి లేవకుండా కళ్ళు మూసుకుని పడుకున్నాను. కాలింగుబెల్లు మ్రోగింది. మా అవిడ వెళ్ళి తలుపుతీసింది.

'ఏమమ్మోయ్. మీ కాఫీలయిపోయినయా' అంటూ పక్కంటి పిన్నిగారు లోపలికొచ్చింది.

'ఇంకా కాలేదు పిన్నిగారూ. కాఫీ కలిపి అక్కడుంచేను. బ్రష్టుచేసుకునేందుకు వెళుతున్నాను. మీ అల్లుడుగారు యింకా లేవలేదు' మా అవిడ వినరాలన్నీ యిచ్చేసింది.

'అలాగా, సరే ఓ మూడు గ్లాసుల కాఫీ అప్పియ్యవమ్మా. మళ్ళీ ఎవ్వడయినా తీర్చేస్తాను. మీ గిన్నెలోనే యియ్యలే. గిన్నె తర్వాత పంపించేస్తాను' అన్నదావిడ.

'మూడు చెంచాల కాఫీపాడి అన్నకావాలా' మా అవిడ తాను సరిగ్గా వినలేదేమోనని సందేహం తీర్చుకోవడానికి అడిగింది.

'కాఫీ పాడి కాదమ్మా. కాఫీ, కాఫీ. ఇంట్ల పాలూ, పంచదార కూడా నిండుకున్నాయి. ఇంత పొద్దున్నే వాటికోసం మళ్ళీ వేరే ఎవరింటికెళ్తానూ. మీ బాబాయిగారు అర్జంటుగా కాఫీ తాగి బయటకెళ్ళాలి' విశదీకరించింది పిన్నిగారు.

మా అవిడకు నోట మాటరాలేదు. ఏమీ అనలేక అక్కడ కలిపి ఉంచిన కాఫీ అలాగే ఆ గిన్నెలోనే యిచ్చేసి, మళ్ళీ మా కోసం పొయ్యిమీద నీళ్ళు వడేసి నన్ను లేపి 'ఏమండీ, అర్జంటుగా బయటకెళ్ళి ఒక పాలపేకెట్టు తీసుకురండీ' అంటూ వురమాయింది. సంగతంతా చూస్తున్నాను కనుక ఎందుకు అని ప్రశ్నించకుండా బయటికి బయలుదేరాను.

ఇలా రోజుకు మూడు నాలుగుసార్లు వచ్చి ఏవైనా వస్తువులో, దినుసులో వంటకాలో అన్న అని తీసుకుపోతూ ఉండేవారు. అంతేకాదు. కుర్చీలో, దిళ్ళూ, చీపుల్లూ, చేటలూ, చెంబులూ, గ్లాసులో, యిలా అన్నీ ఎదువు అని అడిగి తీసుకుపోతూ ఉండేవారు. కానీ ఎవ్వడూ ఏదీ తిరిగి తెచ్చి యివ్వడం అన్న మాటలేదు. దినుసులూ, వంటకాలూ వదిలేసుకొని, కుర్చీలు, గ్లాసులూ లాంటివి మాత్రం మేమే వెళ్ళి అడిగి తిరిగి తెచ్చుకొనేవాళ్ళం. ఒక్కొక్కసారి అవి వూర్తిగా పాడయిపోయి వచ్చేవి. మా అవిడకి మొహమాటం వల్ల, లేదు, కాదు, కూడదు అనలేకపోయేది.

వారం రోజుల తర్వాత ఒకనాడు ఉదయం తొమ్మిది గంటలకు వాళ్ళబ్బాయి, ఒక అరకేజీ హార్లిక్కు సీసా తెచ్చి

'అక్కయ్యా! మా అమ్మ ఈ సీసా నిండా హార్లిక్కు పొడరుగానీ, బోర్లవీటా గుండ కానీ యిమ్మన్నది. ఈ సారెవ్వడయినా మేం కొనుక్కుంటే మీ అన్నతీర్చేస్తాం' అన్నాడు.

'మా యింట్లో కూడా నిండుకుంది బాబూ.

రెండూ లేవు. నేనింకా ఈరోజు సాయంకాలం తీసుకురమ్మని మీ బావగారికి చెబుదామనుకుంటున్నాను' అన్నది మా ఆవిడ.

'ఏంటీ, ఈరోజు యింకా యిరవయ్యో తారీకే. నెల్లొళ్లకు సరిపడా తెచ్చుకున్న సామానులు యిరవయ్యో తేదీకే అయిపోతాయో' అంటూబుగ్గులు నొక్కుకుంటూ వచ్చేరు పిన్నిగారు.

'ఈసారి సామాన్లన్నీ నెలకు సరిపడా తెచ్చుకోలేదు పిన్నిగారూ. కొంచెం డబ్బుకీబ్బందిగా ఉంటే తరువాత చూసుకో వచ్చు అని కొంచెం కొంచెం తెచ్చుకున్నాం' మా ఆవిడ సంజాయిషీ యిచ్చింది.

'ఇది మరీ బాగుందమ్మా. ఇల్లన్న తర్వాత, నెల్లొళ్లకు సరిపడడమేకాక యిరుగు పొరుగువాళ్ల అవసరాలకీ అన్న యివ్వడానికి కూడా సరిపోయినట్టు సామానులు తెచ్చుకోవాలిగాని, యిలా చాలీచాలనట్టు తెచ్చుకుంటే ఎలా, నెలకు అయిదువేలు జీతం అంటారు కదా. సామానులు తెచ్చుకోవడానికి ఎందుకంత బాధ' కోపంగా ఆడిగింది పిన్నిగారు.

'చెప్పానుగా పిన్నిగారూ. ఏదో అనుకోని ఖర్చు వచ్చింది. ఈ నెల ఎలాగైనా గడ్డువుకుందామని కొంచెం కొంచెం తెచ్చుకున్నాం.'

'మీరు గడ్డువుకుంటారు సరే, మరి యిరుగు పొరుగువారి సంగతి కొంచెం అయినా ఆలోచించేరా. మనం ఉంటున్నది మనుషుల మధ్య. అడవిలో జంతువుల మధ్యకాదు. ఒకరి అవసరాలు మరొకరు పట్టించుకోకపోతే ఏం బాగుంటుంది. మీరు అన్న యిస్తారు కదా అన్న గట్టినమ్మకంతో మేం కొన్ని తెచ్చుకోవడం మానేశాం. ఇవ్వడెలాగ?' దబాయించుగా అడిగింది పిన్నిగారు.

'మీకెవ్వడో అవసరం వస్తుందో, ఏం అన్న అడుగుతారో మాకెలా తెలుస్తుంది పిన్నిగారూ' తన తప్పలలేదని సమర్థించుకోబోయింది మా ఆవిడ.

'సరే యిక నుంచి మీరు నెలసరి సామానులు తెచ్చుకున్నప్పుడు మాకు చెప్పండి. ఆ నెలల ఓమేం ఏమేం అన్న అడగదలచుకున్నామో లిస్టు రాసి యిస్తాను. మీ సామానులతో పాటు ఇవికూడా తెచ్చుకోని ఉంచుకుంటే మాకు అన్న యివ్వడానికి మీరు యిబ్బంది పడనవసరం ఉండదు. తెలిసిందా. పదరా, బుజ్జీ. పక్కంటి పార్వతమ్మ ఆత్మయ్యగారిని ఆడిగి తీసుకురా' అంటూ అబ్బాయిని తీసుకుని కోపంగా బయటకు వెళ్లిపోయింది పిన్నిగారు.

నోటమాట రాక యిద్దరమూ కొంతసేపు అలాగే ఉండిపోయింది.

మరికొన్ని రోజులు గడిచేయి. ఆరోజు శ్రావణ శుక్రవారం. సాయంకాలం ఆఫీసు నుంచి వచ్చి కాఫీ తాగుతూ, పేవరు చూస్తున్నాను. మా ఆవిడ గులాబీ రంగు చీరా జాకెట్టు వేసుకొని, తలలో గులాబీ పూలు పెట్టుకొని అచ్చం గులాబీ పువ్వులా తయారయి పేరంటానికి బయలుదేరింది. ఇంతలో కాలింగుబెల్లు మోగితే వెళ్లి తలుపుతీసింది. ఎదు

రుగా పక్కంటివారమ్మాయి.

'అయ్యో! అక్కా! ఈ చీర నువ్వు కట్టేసుకున్నావా' దిగులుగా అడిగింది.

'ఏమమ్మా. నేను కట్టుకుంటే ఏమయ్యింది' ఆశ్చర్యంగా అడిగింది మా ఆవిడ.

'మా అమ్మకు ఈ రెంగు జెకెట్టు ఉంది కానీ, చీరా లంగా మేచింగుకు లేదట. మొన్న మీ బీరువాలో యీ చీర చూసిందట. అంచేత ఈ చీరా, దీనికి మేచింగు లంగా, అవ్వుగా యిస్తే యీ అయిదు వారాలూ పేరంటం అయిపోయిన తర్వాత తిరిగి యిచ్చేస్తానంది. అప్పుడు నువ్వు, ఉతుక్కునో, లాండ్రీకి వేసుకునో, డ్రైవాషింగు చేయించుకొనే కట్టుకోవచ్చు. తొందరగా యియ్యక్కా.'

'అయిదువారాలూ, కట్టుకుంటారా, మీ అమ్మ' ఆశ్చర్యం మళ్లీ ఉదయించింది.

'లేకపోతే, ఈరోజే పేరంటం నుంచి రాగానే మెట్లమీదే నీ చీర యిప్పేసి యిచ్చేయ్యాలా? ఆమాత్రం నమ్మకం లేదా?'

'నమ్మకం లేక కాదమ్మా. చీరలూ, లంగాలూ, జాకెట్లూ ఎవరూ ఎరువుగా అడగరు, యివ్వరు, వుచ్చుకోరు.'

'ఏం యిస్తే అరిగిపోతాయో, తరిగిపోతాయో, కొరుక్కుతినేస్తామా?'

'అలా అని కాదు. బట్టలు పాడయిపోతాయి. జాగ్రత్తగా వాడకపోతే, మరకలు పడడం, చిరగడం లలాంటివి జరుగుతాయి కదా. అంచేత ఎవరూ యివ్వరు.'

'మరకలు పడితే సబ్బుతో ఉతుక్కివచ్చు. డ్రైవాషింగు చేయించుకోవచ్చు' ఇక చిరగడం అంటావా. చిరిగితే చిరుగుతాయి. ఈ జీవితాలే శాశ్వతం కాదు. ఈరోజున్న మనుషులు రేవుంటారో లేదో తెలియదు. పోనీ ఆ బట్టలు చిరగకుండా ఉంటే ఎవరయినా చచ్చేటప్పుడు తమతో తీసుకుపోతారా' వేదాంతం బోధించసాగింది అమ్మాయి.

'తీసుకుపోతామని కాదు. ఉన్నన్నాళ్లూ సరదాగా అనుభవించుదాం అనుకుంటాం కదా'

'ఏం యివతలి వాళ్లకు అలాటి సరదాలుండవా, ఆ సరదాలు మీ సరదాల లాటివి కాదా. ఏదో భగవంతుడు నాలుగు డబ్బులిచ్చేడు కదా అని పక్కవాళ్ల సరదాల గురించి పట్టించుకోవడం మానెయ్యడమేనా. ఓడలు బళ్లవుతాయి. బళ్లు ఓడలవుతాయి అంటారు కదా. ఎవవటికెవరు ఎలా ఉంటారో ఎవరికీ తెలుసు' వేదాంతంతో పాటు అక్కసు కూడా కలిపిందా అమ్మాయి.

'పోనీయమ్మా! లలితా. ఇవ్వడా మాటలన్నీ ఎందుకు. ఇంతకీ యివకడీ చీర నేను కట్టేసుకున్నాను కదా' ఎలాగయినా యీ గొడవ ముగించాలని మా ఆవిడ తావత్రయం.

'మరేం ఫరవాలేదు. ఈ చీర యిప్పేసి నాకిచ్చేసి మరో చీర కట్టుకో అక్కయ్యా! త్వరగా యియ్యి.

అవతల పేరంటానికి టయిము అయిపోతున్నది. ఎన్నో ఇళ్లకు వెళ్లి రావాలి' తొందరపెట్టసాగిందా అమ్మాయి.

'ఈ చీరంటే నాకు చాలా యిష్టం. నేను కూడా ఎన్నో యిళ్లకు పేరంటానికి వెళ్ళాలమ్మా అందుకే సరదాపడి కట్టుకున్నాను.'

'ఈ చీర నీ దగ్గరే ఉంటుంది కదా. ఈరోజు కాకపోతే, రేపు, రేపు కాకపోతే ఎల్లండి, ఎవ్వడయినా నువ్వు కట్టుకోవచ్చు. ఈరోజుకీ మాత్రం యిప్పేసి యిచ్చేయ్యి అక్కయ్యా! ప్లీజ్'

'నేను సరదాపడి కట్టుకున్నానని చెబుతున్నాను కదమ్మా'

'పోనీ అయిదు వారాలూ అక్కరలేదు. ఈ ఒక్క రోజుకీ యియ్యి. రాత్రిరాగానే తిరిగి యిచ్చేస్తాం' రేపు నువ్వే జాగ్రత్తగా ఉతుక్కుని కట్టుకుందువు గాని' రాజీమార్గం చూపించింది.

'చూడమ్మా లతా. అవ్వుగా గానీ, ఎరువుగా గానీ అడగవలసిన వస్తువులుంటాయి. అడగరాని వస్తువులలుంటాయి. ఎవరయినా తమ అవసరాలకు సరిపోగా యింకా మిగిలితేనే అవ్వుగా గానీ, ఎరువుగా గానీ యిస్తారు. తమ అవసరాలూ, సరదాలూ మానుకొని ఎవరూ యివ్వరు. అలా యివ్వవలసినదని ఎవరినీ అడగకూడదు' చిన్న హితబోధ చేయడానికి సయత్నించింది మా ఆవిడ.

'ఆ మాత్రం మాకూ తెలసులే. అసలు మా నాన్న అడగవద్దని చెవుతున్నా, వినిపించుకోకుండా వచ్చి అడగడం నాదే బుద్ధితక్కువ'

'చూశావా. మీ నాన్నగారికి మంచి, చెడూ, సాధక బాధకాలూ తెలుసు, అందుచేతే అడగవద్దన్నారు' మా ఆవిడ వాళ్ల నాన్నగారిని మెచ్చుకుంది.

'మంచి చెడ్డ గురించి కాదు. ఆ అమ్మాయికి ఏం జబ్బులున్నాయో, ఆవిడ చీరకట్టుకుంటే నీకూ అవి అంటుతుంటాయి. అంచేత అడగవద్దు అన్నారు. నేనే వినలేదు. బుద్ధి తక్కువదాన్ని' అంటూ విసురుగా బయటకు వెళ్లిపోయిందా అమ్మాయి.

'ఏమండీ. మీరు కోపగించుకోకుండా మరెక్కడయినా మరో అద్దెయిల్లు చూడండి. నెల్లొళ్లకీ యీ యింట్లో ఉండలేకపోతున్నాం. రోజురోజుకీ బాధ భరించలేకపోతున్నాం' అంటూ ఏడుపు గొంతుతో వళ్ళో వాలిపోయింది మా చిట్టి.

శాయినగరులో మరో అద్దె యిల్లు కుదిరింది. మారిపోయేం. ఈ ఆవుల బాధ నుంచి తప్పించుకోగలిగేం. అదే స్వంత యిల్లు అయితే యిలా తప్పించుకోవడం సాధ్యం అయ్యేదా. ఎన్ని బాధలయినా భరిస్తూ పడి ఉండాల్సిందే కదా.

ఇప్పటికయినా ఒప్పకుంటారా. నేను తెలివయిన వాడినని.